

اسلام اور جدید مذاہب فکر

(۳)

جمہوریت اور اشتراکیت

پروفیسر محمد مبارک

اسلام کے مفہومات اور نظریات کو دوسرے مذاہب کے لوگوں تک ان کے اپنے نقطہ نظر کے مطابق منتقل کرنے میں کوئی خطرہ نہیں بلکہ اندیشہ تو اس میں ہے کہ ہم اسلام کو چھوڑ کر کسی اور مذہب فکر مثلاً اشتراکیت کی طرف چل پڑیں، خواہ وہ اشتراکیت بزرگم پیر وان مارکس سٹالین سوشلزم ہو خواہ اشتراکی کہلانے والے مذاہب فکر میں کا کوئی اور مسلک، یا جمہوریت کی طرف رخ کریں یعنی انہیں ایک مذہب سمجھ لیں اور ان کا فلسفہ اپنالیں اور کہنے لگیں کہ یہ اشتراکیت یا جمہوریت خود اسلام کا ہی ایک حصہ ہے۔ اسلام کے بارے میں یہ طرز فکر تقیناً ایک فریب اور ملامت کا ہی ہے، جس سے اسلام کے اپنے مفاہم مخرج ہوتے ہیں، لیکن اس کا یہ مطلب بھی نہیں کہ اشتراکیت اور جمہوریت کے ساتھ اسلام کا کوئی نقطہ اتصال اور کوئی وجہ اشتراک نہیں۔

جمہوریت

جمہوریت پسندوں کا خاص رجحان دراصل انفرادی استبداد اور کسی مخصوص طبقہ یا خاندان کی حکومت کا مطالبہ ہے۔ لیکن اسلام کی تاریخ میں یہ جہاں مطلقاً امتداد باطنی ہے وہیں حکومت کا مطالبہ ہے۔

بالادست یا اختیار طبقوں اور با اقتدار علمائے دین کے استبداد کے خلاف رد عمل کی شکل میں نمودار ہوا۔ لہذا جمہوریت پوری قوم یا قوم کی اکثریت کو حکومت میں شریک کرنے کی جدوجہد کرتی رہی اور جمہوریت کو علماً ناذر کرنے کے لئے مختلف قوموں نے مختلف طریقے اختیار کئے۔

یہ سمجھ لینے کے بعد کیا ہمارے لئے یہ کہنا جائز ہوگا کہ اسلام جمہوریت کے متنافی ہے؟ کیا ایسا کہنا اسلام کی صورت کو مسخ کر دینا نہیں ہے؟ جن لوگوں کے پیش نظر حکومت کے صرف دو نظام ہیں یعنی استبدادیت یا جمہوریت، کیا ان سے یہ کہنا کہ اسلام جمہوریت کے مخالف ہے "اسلام کو بدترین صورت میں پیش کرنا نہیں ہوگا؟ کیا یہ بات سمجھ میں آسکتی ہے کہ استبداد کے مقابلے میں اسلام جمہور کا ساتھ نہیں دے گا؟ کیا اسلام کا موقف قطعاً یہ نہیں ہوگا کہ وہ اس محاذ میں شامل ہو جائے جو انفرادی استبداد اور زنجی سلوک کا مقابلہ کر رہا ہو؟

لیکن ہمیں یہ کہنے کا بھی حق نہیں کہ اسلام بغیر کسی شرط کے مطلقاً جمہوری ہے کیونکہ ایک سیاسی نظام کی حیثیت سے جمہوریت افراد اور جماعتوں سے متعلق کچھ ایسے انکار و مفایم سے نسبت حاصل کر چکی ہے جنہیں اسلام تمام ترقیوں نہیں کرتا بلکہ ان سے اکثر مقامات پر متنارض ہوتا ہے۔ چنانچہ جمہوریت کا ایک بنیادی نظریہ یہ ہے کہ ریاست میں اصل اہمیت فرد کی ہے اور دراصل فرد ہی کی مصلحت کے لئے ریاست وجود میں آتی ہے۔ فرد اپنے اعمال میں مکمل طور پر آزاد ہوتا ہے خواہ اس کا تعلق اقتصادی یا نظریاتی امور سے ہو۔ حکومت کا سب سے اہم فرض یہ ہوتا ہے کہ وہ افراد کی آزادی میں توازن برقرار رکھے۔ جمہوریت کا یہ فلسفہ اسلام کے نقطہ نظر سے بالکل مختلف ہے۔ کیونکہ یہ فلسفہ عقائد میں الحاد اور ایمان کے درمیان تفریق کو قائم نہیں رکھتا اور اجتماعی مصلحت کے لئے ایک طرف بے قید و مہر یا بے داری کو تسلیم کرتا ہے دوسری طرف سرمایہ داری پر پابندی عائد کرنے کا بھی قائل ہے۔ اسلام ان تمام رجحانات میں مساوات کا قائل نہیں۔ وہ فرد کو ایسی مطلق آزادی نہیں دیتا جس سے الحاد، بلا اخلاق اور سماجی ظلم و ستم کو تقویت ملے۔ اس کے علاوہ اسلام کا جمہوریت سے ایک اور بنیادی اختلاف بھی ہے۔ اگرچہ اسلام میں قوم کی مصلحت قانون سازی کا مرکزی نقطہ ہے۔ اور حکومت کی بنیاد باہمی مشورے اور حاکم کے جواب دہ ہونے کے اصولوں پر ہے۔ لیکن حاکمیت کا آخری مرجع

ذات الہی ہے۔ وہی درحقیقت ریاست کا سرچشمہ ہے۔ اسی کا ارادہ (جس کا منظر قرآن کریم ہی) حقیقی قوت حاکمہ ہے۔ اس کے برخلاف جمہوریت میں قوم حکومت کا سرچشمہ ہوتی ہے۔ قوم کا ارادہ اور منشا قطعاً آزاد اہم ہوتا ہے، اور اسی کا فیصلہ آخری ہوتا ہے۔

اگر قوم کو حکومت کا سرچشمہ قرار دینے سے یہ مراد لی جاتی کہ حکومت قوم کی تفویض کردہ ہے۔ اور حاکم قوم کا نمائندہ ہو کر حکومت حاصل کرتا ہے، وہ خود اپنی ذات سے، یا وراثتہً یا براہ راست خدا کی طرف سے اقتدار حاصل نہیں کرتا تو اس میں کوئی شبہ نہیں اسلام اس سے اتفاق کرے گا (۱)۔ لیکن قوم کے افراد میں (خواہ وہ حاکم ہوں یا محکوم) جب کوئی اختلاف پیدا ہو جائے تو آخری فیصلہ صرف کتاب اللہ کا ہوگا، جس نے ایک راستہ مقرر کر دیا ہے اور نشانات سے اس کی مدد بھی فرمادی ہے۔ قوم غلطی بھی کر سکتی ہے اور صحیح فیصلہ بھی کر سکتی ہے۔ چنانچہ فرادہ قوم، حاکم پر نگران ہوتے ہیں۔ وہ حق کا مطالبہ اور زیادتی کے خلاف احتجاج کر سکتے ہیں۔ لیکن قرآن کریم کی نصوص کی تعبیر اور اس کے مفہومات کے تعین میں حاکم کی بجائے علمائے کرام کی طرف رجوع کیا جاتا ہے، اس کی کوئی قید نہیں کہ وہ علماء حکومت کے محکموں میں تعینات ہوں یا بعض رسمی علماء ہوں۔ جب خوارج نے لاکھمہ الا للہ اور لاکھمہ الا للقرآن کا نعرہ لگایا تھا حضرت علیؑ نے ان کی تردید میں یہی فرمایا تھا کہ قرآن کے لئے ترجمان کی ضرورت ہے۔ قرآن کا فیصلہ بحال کچھ لوگ بتائیں گے، خود قرآن بتانے کے لئے نہیں آئے گا (۲)۔ یعنی کوئی ایسا آدمی ضروری ہے جو فیصلہ کرنے کا اہل ہو۔ لہذا انسان کا فیصلہ ناگزیر ہے لیکن اس فیصلہ کرنے والے پر لوگوں کی کرائی ضروری ہے۔ اور ایسے لوگوں کا وجود لا بدی ہے جو قرآن کریم اور اس کے مقاصد کی سمجھتے ہوں اور اس کے احکام کی تطبیق کی اہلیت رکھتے ہوں۔

خلاصہ بحث یہ ہے کہ اگر جمہوریت کو ایک اجتماعی مذہب کی حیثیت سے لیں اور

۱۔ یہ اہل سنت کی رائے ہے ہم نے اپنی کتاب الدولۃ عند ابن تیمیہ (ابن تیمیہ

سیاسی نظریات، ص ۱۸ میں اس موضوع پر بحث کی ہے۔

۲۔ نوح البلاغۃ، تحکیم کے سلسلے میں حضرت علیؑ کا ارشاد

اس کے جداگانہ وجود کو تسلیم کریں تو ہم یہ نہیں کہہ سکتے کہ وہ عین اسلام ہے یا اسلام اس سے کوئی مماثلت رکھتا ہے۔ حقیقت یہ ہے کہ یہ دونوں مذاہب اپنی اساسیات، اپنے فلسفہ اور نتائج تطبیق کے اعتبار سے بہت مختلف ہیں۔ جب ہم جمہوریت کا ایک ایسے رجحان کی حیثیت سے مطالعہ کرتے ہیں جو انفرادیت، استبداد اور تفریق و امتیاز کے خلاف جنگ کرتا ہے۔ اور جمہور کی بہبودی کے لئے جدوجہد کرتا ہے۔ انھیں حکومت میں شریک کرتا اور محاسبہ کا حق دیتا ہے تو بلاشبہ ان معنوں میں اسلام بھی جمہوری انداز نظر رکھتا ہے۔ یا یوں کہئے کہ اسلام کی اپنی ایک جمہوریت ہے جو اسی کے نظام کے ساتھ مخصوص ہے۔ یہ جمہوریت حکام کے استبداد کی روک تھام کرتی اور قوم کو ان کی نگرانی اور محاسبہ کا حق دیتی ہے۔

اشتراکیت

دوسری مثال اشتراکیت کی ہے۔ بے شمار محققین نے اس لفظ کو اسلام کے اس تصور عدل کے بدل کے طور پر استعمال کیا ہے جو معاشرہ کے تمام افراد کو مساوی حیثیت دیتا ہے۔ اشتراکیت کے ضمن میں ہمارے موقف کی وضاحت جمہوریت کے ذیل میں تفصیلی بحث ہو چکی ہے۔ اشتراکیت کو جب ایک ایسے مذہب فکر کی حیثیت سے لیا جائے کہ اس کا فلسفہ، اس کے مفہومات اس کا اقتصادی نظام (جس کی ایک واضح شکل قومی ملکیت ہے، سب ہی کچھ شمل کیا جائے تو اسلام اس سے قطعی جداگانہ چیز ہے۔ دونوں مذاہب کی مبادیات اور اساسیات مختلف ہیں۔ اشتراکیت ہمارے ہاں ایک اور مفہوم میں بھی رائج ہے کہ قوم کے تمام افراد کو منافع اور صلح میں یکساں شریک کیا جائے۔ منافع کی تقسیم اور منفعت کے امکانات میں مساوات پیدا کی جائے۔ اور اس مقصد کے لئے حکومت کو اقتصادی کارگزاریوں میں مداخلت کا حق دیا جائے۔ اشتراکیت کا یہ مفہوم ہر قسم کی اشتراکیت پر منطبق ہوتا ہے۔ اگرچہ اس منزل تک پہنچنے کے لئے مختلف ملکوں میں طریق کار مختلف ہیں۔ اس مفہوم کے اعتبار سے اشتراکیت کوئی مذہب نہیں بلکہ محض ایک رجحان کا نام ہے جو یورپ میں سرمایہ داروں کے استبداد کے رد عمل میں پیدا ہوا۔ کیونکہ وہاں سرمایہ دار طبقہ ترجیحی حقوق کا مالک بن بیٹھا تھا۔ یہ دراصل اس آزاد روی کا

نتیجہ تھا جبے قید معیشت کی قائل تھی اور حکومت کی مداخلت کے سراسر خلاف تھی ظاہر ہے اسلام
اشتراکیت کے اس رجحان کا مخالف نہیں ہے۔ اسلام کا مقصد بھی پایان کار منافع کی عام تقسیم
اور معاشرتی عدل و انصاف کا قیام ہے بلکہ جب مصلحت کا تقاضا ہو تو اسلام حکومت کو اقتصادی
بلکہ غیر اقتصادی امور میں بھی مداخلت کا حق دیتا ہے^{۱۳}۔ یہ کہنا کہ اسلام اشتراکیت کے اس مفہوم کا
سے مخالف ہے، سادہ الفاظ میں یوں کہنا ہو گا کہ اسلام سرمایہ دارانہ ظلم، سرمایہ داروں کے ترہیجی
حقوق اور تجارتنکی تائید کرتا ہے۔ اشتراکیت کی بنیاد افراد کی اقتصادی کارگزاریوں کی تحدید حکومت
کی مداخلت اور معاشرہ کی مصلحت کے تحفظ پر ہے۔ اسلام بھی حکومت کی مداخلت کا قائل ہے۔
چنانچہ ذخیرہ اندوزی کا افساد، تحط کے زلمنے میں غذائی سامان کے تاجروں کو عادلانہ نرخ
پر فروخت کرنے پر مجبور کرنا اور زمانہ جنگ میں مالداروں پر زکوٰۃ کے علاوہ بارڈالنا اور اگر
معاشرہ میں ایسے نادار موجود ہوں کہ زکوٰۃ سے ان کی کفالت نہ ہو سکے تو مالداروں سے زکوٰۃ کے
علاوہ بھی مال لینا، ایسی مشہور مثالیں ہیں جن کا تذکرہ فقہا کی کتابوں میں بالصرحت موجود ہے۔ یہ
مثالیں اسی رجحان کی ترجمان ہیں اور اس بات کا ثبوت ہیں کہ اسلام حکومت کی مداخلت کا قائل
ہے تاکہ معاشرتی عدل قائم ہو سکے۔ لہذا یہ بات کہنا کہ اسلام اشتراکیت سے مماثلت نہیں رکھتا،
نہ صرف اشتراکیت کی حقیقت سے ناآشنائی ہوگی بلکہ اسلامی تعلیمات و احکام سبھی جہالت ہوگی۔

حضور صلی اللہ علیہ وسلم کا ارشاد ہے۔

” مثل المؤمنین مثل الجسد

۱۱ ذی شکی منہ عضو، تداعی لہ سائر

الجسد بالسھر والحی ”

تمام مسلمان ایک جسم کی مانند ہیں۔ جب ان میں
سے ایک عضو کو تکلیف ہوتی ہے۔ تو رات
کو جاگنے اور حرارت کی وجہ سے سارا بدن اسکی
اذیت محسوس کرتا ہے^{۱۴}۔

آپ ہی کا ارشاد گرامی ہے۔

قوۃ استھموا علی سفینۃ فی البحر

فصاب بعضہم اعلاھا و اصاب بعضہم

انفما حکان الذین فی اسفلھا یصدون

کچھ لوگ سمندر میں ایک کشتی پر سوار ہوئے۔
ان میں سے کچھ اوپر کے حصے میں اچھ گئے کچھ نیچے
کے حصے میں۔ جو نیچے حصے میں تھے وہ پانی لینے

کے لئے اوپر گئے۔ اوپر والوں نے روکا کہ اس سے ہیں دقت ہوتی ہے۔ نیچے والوں نے کہا کہ ہم نیچے ہی سوراخ کر لیتے ہیں اور پانی نکل کر لیں گے۔ اب اگر انھیں روکا نہ جائے تو سب غسہ ق ہوں گے۔ اگر روک دیا تو سب بیچ جائیں گے (۵)

تستيقون الماء قيصوت على الذين
في اعلاها فقال الذين في اعلاها
لاخذكم تصعدون تنوزوننا
فقال الذين في اسفلها فانا نقتبها في
اسفلها، فاستقى فان اخذ واعلى
ابيد يهم فمتعوا هم نجوا جميعا
وان نركوهم عمرقوا جميعا

یہ مسلمہ امر ہے کہ اسلام اس بات کو ہرگز قبول نہیں کرتا کہ رعایا کا کوئی فرد چھو کوں مرے، خواہ اس کا مذہب کچھ ہی کیوں نہ ہو۔ جب ایک آدمی اسلامی حکومت کا وفادار شہری ہے تو حکومت کی ذمہ داری ہے کہ وہ اس کی ضروریات کی کفالت بھی کرے۔ یہی وجہ ہے کہ خلفائے راشدین کے عہد میں غیر مسلم اور اہل کتاب نادار لوگوں کے لئے ایک مخصوص شعبہ قائم تھا۔ یہ رجحان کوئی سرسری بات نہیں تھی نہ اخلاقی مواعظ و نصائح تک محدود تھی۔ بلکہ فقہاء نے تفصیل کے ساتھ اس کے احکام مرتب کر دیئے تھے جو عملاً نافذ ہوئے تھے اتنا ہی نہیں بلکہ قواعد عام میں بھی ان کی بنیادیں ملتی ہیں۔ ہمارے اس موضوع سے متعلق اس قسم کے قواعد عام تقریباً ہر جگہ مل سکتے ہیں۔ مثلاً

ضرر کو بہر حال دور کیا جائے گا

الضرر يزال

ضرر برداشت کیا جا سکتا ہے نہ پہنچایا جا سکتا ہے
ضرر عام کو دور کرنے کے لئے خاص ضرر کو برداشت
کیا جائے گا۔

لا ضرر ولا ضرار
يحمل الضرر الخاص لا جلد دفع الضرر
العام

۳۔ الدولة عند ابن قتيبة (ابن قتيبة کے سیاسی نظریات، محمولہ بالا ص ۳۸)

۴۔ صحیح مسلم، جلد چہارم ص ۲۰۲، باب ۲۵۔ قاہرہ، ۱۹۵۵ء

۵۔ ترمذی، جلد دوم، ابواب فتن ص ۲۳، کانپور، ۱۳۴۳ھ

ان قواعد کی تشریح میں فقہانے مختلف مثالیں دی ہیں مثلاً ایسی مملوکہ دیوار پر جو عام راستے کی طرف جھک رہی ہو۔ گراوینا واجب ہوگا۔ صاحبین کے نزدیک ایک بیوقوف دسفیہ آدمی کے تصرفات پر مطلقاً پابندی لگائی جاسکتی ہے تاکہ ضرعام کی روک تھام ہو سکے۔ امام ابن تیمیہ تو اس سلسلے میں بہت آگے نکل گئے ہیں۔ ان کے نزدیک ماہر فن اشخاص کو مفاد عامہ کے پیش نظر کام کرنے پر مجبور کیا جاسکتا ہے۔

جو کچھ ہم نے اب تک کہا ہے اس پر اتنا اضافہ اور کرنا چاہتے ہیں کہ اشتراکیت سے ہمیشہ دوس ہی کامنٹی اسلام مذہب مراد نہیں ہو کرتا، بلکہ یہ ایک عام رجحان کے طور پر بھی مستعمل ہے جس میں مختلف مذاہب فکر شریک ہیں۔ چنانچہ خود یورپ میں سکی اشتراکی (CHRISTIAN SOCIALISTS) کے نام سے کچھ جماعتیں ابھر رہی ہیں۔ حالانکہ اگر اشتراکیت کو محض قائم بالذات مذہب تسلیم کیا جائے تو مسیحیت کا اشتراکیت کے ساتھ صفت کے طور پر استعمال ناممکن ہوگا۔

اسلام میں ایسے رجحانات پائے جاتے ہیں جو جمہوریت اور اشتراکیت سے مطابقت رکھتے ہیں۔ تاہم ان رجحانات کو مسلمانوں کی زندگی میں شعراء عام کا درجہ حاصل نہیں، نہ یہ ہماری ہیئت اجتماعیہ کا عنوان بن سکتے ہیں۔ یہ اسلامی تہذیب کی بعض صفات کی طرف اشارہ ضرور کرتے ہیں لیکن دوسری بہت سی صفات اور بنیادی تصورات کو نظر انداز کر دیتے ہیں۔ جو ان سے کہیں زیادہ اہم ہیں تمام سیاسی اور اقتصادی نظامات کی کچھ نہ کچھ اعتقادی بنیادیں ہو کر رہتی ہیں۔ اور یہ نظامات دراصل اسی عقیدہ یا فلسفہ کے خارجی مظاہر ہوتے ہیں لہذا اشتراکیت سے وابستگی دراصل اس عقیدہ سے وابستگی ہوگی کہ پیداوار زندگی کا محور ہے اور وجود کی اصل مادہ (MATTER) ہے اس تصور میں علم اور عقل دونوں محض پیداوار (Produced matter) اور مادی زندگی کے خدمت گزار کی حیثیت رکھتے ہیں۔ جس میں فرد انسانی اس بڑی مشین کا ایک حصہ ہوتا ہے جسے ہیئت اجتماعی کہتے ہیں اور جو حکومت کی صورت میں تشکیل ہے۔ اگر ہم ان شعراء کو اپنی نشاۃ ثانیہ کا واحد عنوان

۶۶ ابن نجیم کی کتاب "الاشباہ والنظائر" میں ان قواعد عامہ کو دیکھا جاسکتا

قرار دیں تو ضمناً ہم اس بات کو تسلیم کر لیں گے کہ ہم ان اعتقادات پر ایمان رکھتے ہیں۔ نتیجہ یہ ہوگا کہ ہم اپنے تہذیبی ورثے سے ہاتھ دھو بیٹھیں گے اور ہمارے نزدیک اپنے انکار کی کوئی اہمیت باقی نہیں رہے گی۔

اسلام کی اشتراکیت

معاشرتی عدل اور تقسیم دولت کے لئے قانون بنانے اور اپنی نشاۃ ثانیہ کے لئے اشتراکیت کو عنوانِ اولیٰ قرار دینے میں زمین آسمان کا فرق ہے اسلام کی اجتماعی تحریک ایمان باللہ کے عقیدے اور افراد کی مساوات سے شروع ہوتی ہے جس کی غایت معاشرتی عدل کا قیام ہے یہ ہے اسلام کی اپنی اشتراکیت، جس کی غایت محض مال اور اس کی تقسیم نہیں، بلکہ بہ دراصل اس روحانی تحریک کی ایک شاخ ہے جس کا مقصد ایک خاص نظام کے اندر خدا کے بندوں کے مابین عدل و انصاف کا قیام اور حسن سلوک کے ذریعہ رضاِ الہی کی تحصیل ہے۔ غور فرمائیے اسلامی نظام کی تعبیر کے لئے اشتراکیت کے لفظ میں یہ صلاحیت کہاں ہے کہ وہ اس نظام کا صحیح عنوان بن سکے۔ اس ضمن میں سب سے اہم بات یہ ہے کہ ہمیں اسلام کے امتیازات کی اس طرح حفاظت کرنا چاہیے کہ یہ دوسرے مذاہبِ فکر کے مفہومات سے مشتبہ نہ ہونے پائیں

مفہومات کی تصحیح

مشتبہ مفہومات کی تصحیح کا کام اسلام کے ہر دور میں برابر ہوتا رہا ہے۔ اسلامی عقیدہ کے محافظ علماء ہر دور میں محدثاتِ امور، عقائد میں درپردہ اضافوں اور جدید انحرافات کی تردید کرتے رہے ہیں۔ بدعات کو علمائے مختلف قسموں میں تقسیم کیا ہے۔ جو بدعات عادات سے متعلق ہیں مثلاً کھانا، پینا، لباس وغیرہ کے اسلوبِ توہین چیزیں ناپسندیدہ بدعات میں شمار نہیں ہوتیں بشرطیکہ کوئی چیز براہِ راست نصوص سے متصادم نہ ہو۔ نو ایجاد آلات و وسائل نقل و حمل وغیرہ کے بارے میں بدعت کا لفظ مذموم معنوں میں استعمال نہیں ہوتا بلکہ اس کے برعکس اسے خدا کی نعمت شمار کیا گیا ہے کیونکہ ان میں بنی نوعِ انسان کی بہبود مضمون ہے۔ سب سے زیادہ

خطرناک بدعات عقائد سے متعلق ہوتی ہیں۔ ہماری رائے میں یہ بدعات عقیدہ کے محدود مفہوم تک ہی منحصر نہیں بلکہ یہ تمام بنیادی افکار و رجحانات کو شامل ہیں۔ تیسری قسم کی بدعات وہ ہیں جو عبادات سے متعلق ہیں۔ ان کے سلسلے میں اصول یہ ہے کہ عبادات سب توقیفی ہیں ان میں کمی یا بیشی نہیں کیجا سکتی۔

یہ تصحیح ہر زمانے میں علما اور ائمہ اسلام کے ہاتھوں ہوتی رہی ہے۔ وہ اس قسم کے انحرافات سے یا جبر رہتے تھے اور نئی داخل شدہ بدعات کی تردید کر کے افکار کی تصحیح کرتے رہتے تھے ان کی ایک واضح مثال دمشق کے فرزند جلیل شیخ الاسلام ابن تیمیہ تھے۔ ان کا بہترین کارنامہ اس رجحان کی تخلیق ہے کہ یونانی عقلیت اور باطنی رجحانات کے مقابلے میں اسلامی افکار کو رواج دیا جائے۔

آج ہمیں اس تصحیح کی زیادہ ضرورت ہے۔ خواہ یہ مفہومات مغربی افکار کے زیر اثر رواج پائے ہوں یا مشرقی عقلیت سے اثر پذیر ہوئے ہوں۔ خصوصاً ان افکار کی تصحیح نہایت ضروری ہے۔ جو اسلامی عقلیت، یونانی عقلیت اور ایرانی اور ہندی عقلیت کا مجون مرکب ہیں۔ ہمارے لئے ضروری ہے کہ ہم اپنی فکر کی ازسرنو تعمیر کریں اور اپنے ذہنوں کو ان افکار سے صاف کر دیں جنہیں ہم آج تک بدیہیات سمجھتے آئے ہیں۔ یہ افکار ہمارے فکری، سیاسی اور اقتصادی ہر شعبہ حیات سے تعلق رکھتے ہیں۔ اس میں شبہ نہیں کہ یہ بہت بڑا کام ہے۔ لیکن ہماری ترقی اسی پر موقوف ہے۔

آج کل انسانیت کا سامنا متعدد مذاہب سے ہے۔ ہر مذہب میں اگر ایک پہلو حق کا ہے تو دوسرا پہلو باطل کا بھی موجود ہے۔ ان میں سے کوئی مذہب بھی انسانی مشکلات کو بنیادی طور پر توازن کے ساتھ حل کرنے کی صلاحیت اپنے اندر نہیں رکھتا۔ اسلام ہی ایک مذہب ہے جو بیک وقت مادی ترقی اور اخلاقی و روحانی ارتقار کا ایک توازن کے ساتھ ضامن ہو سکتا ہے۔ نظامات اجتماعی کے لئے اسلام خود انسان کے ضمیر میں اپنی بنیادیں تعمیر کرتا ہے۔ وہ فرد کے لئے ایسا وسیع میدان مہیا کرتا ہے جس میں وہ استبدادی انداز سے محفوظ ہو کر مادی اور روحانی ترقی کر سکے۔ اسلام زندگی کو ایک وحدت کے اعتبار سے لیتا ہے

اس کے تمام پہلو۔ سیاست، معیشت، اخلاق، عبادت، عقیدہ اور قانون سازی، حیاتی وحدت کے ساتھ ایک نظم میں پیوستہ ہیں۔

مختلف مذاہب کا مطمح نظر، خواہ وہ دینی ہوں یا اجتماعی، زندگی کا کوئی ایک اہم مقصد ہوا کرتا ہے۔ مثلاً عدالت اجتماعی، حیات روحانی، یا ذوالسانی کی حریت لیکن اسلام نے ان تمام مقاصد میں ترتیب قائم کر کے ان کو اس طرح ہم آہنگ کر دیا ہے کہ یہ تمام مقاصد ایک قوت سے وابستہ ہیں جو خدا سے برتری ذات ہے۔



الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً
مِّنْهُ وَخَفَاطًا وَاللَّهُ وَاسِعٌ عَلِيمٌ۔ (البقرہ: آیت ۲۶۸)



جانتا ہوں میں یہ امت حاصل قرآن نہیں ہے وہی سرمایہ داری بندہ مومن کا دین عصر حاضر کے تقاضاؤں سے ہے لیکن یہ خوف ہونہ جائے آشکارا شرع پیغمبر کہیں الحذر آئین پیغمبر سے سو بار الحذر حاطط ناموس زن، مرد آزما، مرد آفسریں موت کا پیغام ہر نوع غلامی کے لئے نے کوئی غفور و خاتان، نے فقیرہ نشیں کرتا ہے دولت کو ہر آلودگی سے پاک مصافحہ منعموں کو مال و دولت کا بناتا ہے امیں

(ارمغان حجاز۔ اہلسیاس کا مجلس شوریٰ سے خطاب)